

भाग ५

नेपाल सरकार

अर्थ मन्त्रालयको

सूचना

नेपाल सरकार, अर्थ मन्त्रालयले आर्थिक ऐन, २०७७ को दफा १९ ले दिएको अधिकार प्रयोग गरी कोभिड-१९ को सङ्क्रमणको रोकथाम र नियन्त्रणका लागि संक्रामक रोग ऐन, २०२० को दफा २ बमोजिम खण्ड ७१, अतिरिक्ताङ्क ४(क), मिति २०७८।१।१३ को नेपाल राजपत्र भाग ५ मा प्रकाशन भएको आदेश लगायत नेपाल सरकारबाट विभिन्न मितिमा जारी भएको आदेश र विभिन्न जिल्ला प्रशासन कार्यालयबाट विभिन्न मितिमा देशका विभिन्न भागमा जारी भएको निषेध आदेशको कारण सोबाट प्रभावित करदाताले बुझाउन नसकेको कर विवरण, आय विवरण तथा ती विवरण अनुसार भुक्तानी गर्नु पर्ने कर दाखिला गर्ने म्याद देहाय बमोजिम थप गर्ने निर्णय गरेकोले यो सूचना प्रकाशन गरिएको छ:-

- (क) मूल्य अभिवृद्धि कर ऐन, २०५२ बमोजिम संवत् २०७७ साल चैत र संवत् २०७८ साल वैशाख महिनाको मासिक तथा संवत् २०७७ साल चैतदेखि संवत् २०७८ साल वैशाख महिनासम्मको द्वैमासिक अवधिको मूल्य अभिवृद्धि कर विवरण तथा ती विवरण बमोजिमको कर दाखिला गर्ने म्याद संवत् २०७८ साल असार २५ गतेसम्म,
- (ख) आयकर ऐन, २०५८ बमोजिम संवत् २०७७ साल चैत र संवत् २०७८ साल वैशाख महिनाको बुझाउनु पर्ने अग्रिम कर कट्टी र

- अग्रिम कर असुली भएको कर रकम तथा सोको विवरण बुझाउने म्याद संवत् २०७८ साल असार २५ गतेसम्म,
- (ग) अन्तःशुल्क ऐन, २०५८ बमोजिम संवत् २०७७ साल चैत र संवत् २०७८ साल वैशाख महिनाको बुझाउनु पर्ने विवरण तथा ती विवरण बमोजिमको अन्तःशुल्क दाखिला गर्ने म्याद संवत् २०७८ साल असार २५ गतेसम्म,
- (घ) संवत् २०७७ साल चैत र संवत् २०७८ साल वैशाख महिनाको बुझाउनु पर्ने शिक्षा सेवा शुल्क, टेलिफोन स्वामित्व शुल्क र दूरसञ्चार सेवा दस्तुर दाखिला गर्ने म्याद संवत् २०७८ साल असार २५ गतेसम्म।

आज्ञाले,
रामशरण पुडासैनी
नेपाल सरकारको सचिव।